

આપણું નગર

ખેડબ્રહ્મામાં ૨૦૧૦ સુધીમાં ૨૦ કરોડ રૂ.ના રોકાણની જરૂર

ગુજરાત શહેરી વિકાસ નિગમ (જીયુડીસી) દ્વારા જુલાઈ-૨૦૦૧માં એક અહેવાલ ગુજરાતની નગરપાલિકાઓમાં મૂડી રોકાણની જરૂરિયાત વિશે તૈયાર કરવામાં આવ્યો હતો. આ અહેવાલ કેમ્પસેક્સ ઈન્ડિયા લિમિટેડ નામની એક કંપની દ્વારા રજૂ કરાયો હતો. આ અહેવાલના બીજા ભાગમાં ૨૦૧૦ સુધીમાં જુદી જુદી નગરપાલિકાઓમાં કેટલું મૂડી રોકાણ જરૂરી છે તેનો અંદાજ મૂકવામાં આવેલો છે. ખેડબ્રહ્મા નગરપાલિકા દ્વારા જુદી જુદી સેવાઓ માટે કેટલું રોકાણ કરવાની જરૂર છે તે પણ આ અહેવાલમાં જણાવાયું છે. ૨૦૧૦ સુધીમાં જરૂરી રોકાણના અંદાજો આ સાથેના કોષ્ટકમાં આપવામાં આવ્યા છે. આ અંદાજો ૨૦૦૦-૦૧ના ભાવોએ બાંધવામાં આવ્યા હતા. એનો અર્થ એ થયો કે આ અંદાજો સ્થિર ભાવોએ બાંધવામાં આવ્યા છે. વધેલા ભાવોએ તો રોકાણનું ખર્ચ વધે એમાં કોઈ શંકાને સ્થાન નથી. આ અંદાજો અનુસાર ખેડબ્રહ્મામાં પાણી, સફાઈ, રસ્તા અને લાઈટો તથા ગટર લાઈન માટે લગભગ ૨૦ કરોડના મૂડી રોકાણની જરૂર છે. આ અંદાજો પણ ખેડબ્રહ્મા નગરની વસ્તી ૨૦૧૦માં કેટલી હશે તેનો અંદાજ બાંધીને મૂકવામાં આવ્યા છે. એટલે ૨૦૧૦ પછી ખેડબ્રહ્માની વસ્તી વધે તો વધુ રોકાણની પણ જરૂર પડે.

પાલિકાની પગદંડીએ

દીવાલતી કરમાં વધારો

ખેડબ્રહ્મા નગરપાલિકાએ તા.૨૯.૭.૨૦૦૫ના સામાન્ય સભાના ઠરાવ નં.૨૭થી દીવાલતીના કરના દરમાં વધારો કરવાનું ઠરાવ્યું છે. આ સૂચિત દરો નીચે મુજબ છે. આ અંગે એક જાહેરનામું બહાર પાડવામાં આવ્યું છે અને ૩૦ દિવસમાં તે અંગે જો કોઈને વાંધો હોય તો તે મંગાવવામાં આવ્યો છે.

નગરી નગરી રૂાદે રૂાદે

વોર્ડ બેઠકો

‘નાગરિક સહયોગ કેન્દ્ર’ દ્વારા દર મહિને ખેડબ્રહ્મા નગરપાલિકાના જુદા જુદા વિસ્તારોમાં વોર્ડ બેઠકો યોજવામાં આવે છે અને તેમાં પાલિકાની સેવાઓના સંદર્ભમાં ઊભા થતા પ્રશ્નોની રજૂઆત થાય છે અને તેમના ઉકેલ વિશે વિચારવામાં આવે છે. સપ્ટેમ્બર-૨૦૦૫ દરમિયાન જે બેઠકો યોજવામાં આવી હતી તેમનો અહેવાલ નીચે મુજબ છે:

ખેડબ્રહ્મામાં વિવિધ સેવાઓ માટે ૨૦૧૦ સુધીમાં રોકાણની જરૂર

ક્રમ	સેવા	લાખ
૧.	પાણી પુરવઠો	૧૦૯૧
	૧.૧ સ્રોતમાં વધારો	૮૩૨
	૧.૨ શુદ્ધિકરણની સવલત	૩૫
	૧.૩ સંગ્રહની સવલત	૯
	૧.૪ વહેંચણીનું માળખું	૨૧૧
	૧.૫ જાહેર નળ	૪
૨.	સફાઈ	૮
૩.	રસ્તા	૨૫૫
	૩.૧ સમારકામ	૨૭
	૩.૨ નવા રસ્તાનું બાંધકામ	૨૨૮
૪.	ગટર વ્યવસ્થા	૫૪૬
	૪.૧ સુધારા	૯
	૪.૨ નવી ગટરો	૫૩૭
૫.	રસ્તા પર લાઈટો	૫૯
૬.	ઘન કચરા સંચાલન	૧૭
	૬.૧ એકત્રીકરણ અને પરિવહન	૧૧
	૬.૨ કચરાનો નિકાલ	૬
	કુલ	૧૯૭૬

મકાનદીઠ દીવાલતી કર રૂ.

ક્રમ	મિલકત	હાલના દર સૂચિત	નવા દર
૧.	કાચું છાપરું	૨.૫૦	૫.૦૦
૨.	નળિયાવાળું મકાન	૫.૦૦	૧૦.૦૦
૩.	પતરાંવાળું મકાન	૫.૦૦	૨૦.૦૦
૪.	પાકા ધાબાવાળું મકાન	૭.૫૦	૨૫.૦૦
૫.	એક ધાબાવાળાથી ઉપરના	૧૦.૦૦	૫૦.૦૦
	દરેક મજલાદીઠ		

વાલ્મિકી વિસ્તાર

વોર્ડ નં-૧ના વાલ્મિકી વિસ્તારમાં તા.૧૪.૯.૨૦૦૫ને બુધવારના રોજ બપોરે ૧૨.૩૦થી ૨.૩૦ દરમિયાન આ બેઠક મળી હતી. આ બેઠકમાં ૧૦ મહિલાઓ સહિત ૨૫ નાગરિકો હાજર રહ્યા હતા. આ બેઠકમાં મુખ્યત્વે પાણીના નિકાલ વિશેના પ્રશ્ન અંગે ચર્ચા થઈ હતી. પાણીના નિકાલની વ્યવસ્થાનો અભાવ છે અને ખેતરમાં પાણી જાય છે. જ્યારે ખેતરના માલિક જ્યારે તેનો ઈન્કાર કરે છે ત્યારે પાણી ભરાઈ જાય છે અને વિસ્તારમાં ગંદકી થાય છે. આ અંગે પાલિકામાં રજૂઆત

કરવાનું નક્કી કરવામાં આવ્યું હતું.

ચાંપલપુર

વોર્ડ નં-૪માં આવેલા ચાંપલપુર વિસ્તારમાં તા.૯.૯.૨૦૦૫ને શુક્રવારના રોજ બપોરે ૧૨.૩૦થી ૨.૩૦ દરમિયાન વોર્ડ બેઠક મળી હતી. તેમાં આ પ્રશ્નોની ચર્ચા થઈ હતી:

(૧) બચત મંડળનું ફરતું ભંડોળ કેવી રીતે ઊભું કરવું. (૨) રસ્તા પર પથરાયેલા ગાંડા બાવળને કાપવા. (૩) રસ્તો છે પણ પાણીના નિકાલની વ્યવસ્થા નથી. (૪) પાણી વેરો ન ભરાવાને લીધે નળનું જોડાણ કાપી નાખવામાં આવ્યું છે. આ પ્રશ્નો અંગે નગરપાલિકામાં સામૂહિક રીતે રજૂઆત કરવાનું નક્કી કરવામાં આવ્યું. ઉપરાંત, લોકો સ્થાનિક ભાગીદારી ઊભી કરીને નીકની વ્યવસ્થા તત્કાળ કરશે એવું પણ નક્કી કરાયું. આ વોર્ડ બેઠકમાં ૨૫ નાગરિકો ઉપસ્થિત રહ્યા હતા.

પંચશીલ વસાહત

વોર્ડ નં-૪માં પંચશીલ વસાહતમાં તા.૧૩.૯.૨૦૦૫ને મંગળવારના રોજ સવારે ૧૦.૩૦થી ૧૨.૦૦ દરમિયાન વોર્ડ બેઠક મળી હતી. આ બેઠકમાં ૨૦ નાગરિકો હાજર રહ્યા હતા. તેમાં વિધવાઓને મળતું પેન્શન બંધ થયું છે તેને વિશે ચર્ચા કરવામાં આવી હતી. 'મફત કાનૂની સલાહ કેન્દ્ર'નો આ અંગે સંપર્ક કરવો એવું નક્કી કરવામાં આવ્યું હતું.

વોર્ડ નં-૫

તા.૨૧.૯.૨૦૦૫ને બુધવારના રોજ સાવેર ૧૧.૩૦થી બપોરે ૨.૩૦ સુધી વોર્ડ નં-૫માં વોર્ડ બેઠક મળી હતી. તેમાં ૮ મહિલાઓ સહિત ૨૦ નાગરિકો હાજર રહ્યા હતા. આ બેઠકમાં આ પ્રશ્નોની ચર્ચા થઈ હતી:

(૧) રસ્તો ખૂબ જ ખરાબ છે અને અનેક જગ્યાએ મોટા ખાડા પડી ગયા છે. નગરપાલિકામાં ઘણી વાર રજૂઆત કરવામાં આવી છે પણ તેના દ્વારા કોઈ પગલાં લેવાયાં નથી. (૨) પાણીના નિકાલની કોઈ વ્યવસ્થા નથી અને તેથી પ્લોટ ખાલી હોવાને લીધે ત્યાં પાણી ભરાય છે. (૩) આ વિસ્તારમાં એક બાલવાડી ચલાવવામાં આવે છે. તેમાં નોંધાયેલાં બાળકોની સંખ્યા ૩૫ છે પણ જ્યારે તેની મુલાકાત લેવામાં આવી ત્યારે ૨૬ બાળકો હાજર હતાં. તેમાં માસિક રૂ. ૩૦ની ફી લેવામાં આવે છે.

રસ્તા બાબતે ફરી એક વાર સામૂહિક રીતે રજૂઆત કરવાનો નિર્ણય આ બેઠકમાં લેવાયો. એ મુજબ ૪૦ નાગરિકોએ પાલિકામાં ફરી વાર રસ્તો રિપેર કરવા કે નવેસરથી બનાવવા રજૂઆત કરી હતી.

વોર્ડ નં-૨

વોર્ડ નં-૨માં રાવળવાસમાં તા.૧૬.૯.૦૫ને શુક્રવારના રોજ સવારે ૯.૩૦થી ૧૧.૩૦ દરમિયાન વોર્ડ બેઠકનું આયોજન કરવામાં આવ્યું હતું. તેમાં ૫ બહેનો સહિત ૧૫ નાગરિકો હાજર રહ્યા હતા. આ વિસ્તારમાં પાણીની મુસીબત છે. ઉનાળામાં ટેન્કર દ્વારા પાણી પૂરું પાડવાની વ્યવસ્થા નગરપાલિકા દ્વારા કરવામાં આવે છે. અને તે ખૂબ જ અપૂરતું હોય છે. આ અંગે નગરપાલિકામાં સામૂહિક રજૂઆત કરવાનું નક્કી કરાયું હતું.

વોર્ડ નં-૬

વોર્ડ નં-૬માં પ્રજાપતિવાસમાં વોર્ડ બેઠક મળી હતી. તા.૨૬.૯.૦૫ના રોજની આ બેઠકમાં બે વોર્ડ સભ્યો અને નગરપાલિકાના પ્રમુખે તેમાં હાજરી આપી હતી. પીવાના પાણીની અપૂરતી પ્રાપ્યતા, ગંદા પાણીનો નિકાલ કરવાની સવલતનો અભાવ, સફાઈ અને જાહેર જાજરનો અભાવ વગેરે જેવી સમસ્યાઓની તેમાં ચર્ચા થઈ હતી. અન્ય વોર્ડના લોકો પાણી બગાડે છે એવો આક્ષેપ પણ આ બેઠકમાં કરવામાં આવ્યો હતો. લોકોએ આ મુદ્દે નગરપાલિકામાં રજૂઆત કરવાની તૈયારી દર્શાવી હતી.

ઈન્દિરાનગર

વોર્ડ નં-૪ ઈન્દિરાનગર વિસ્તારમાં દરગાહની પાછળ રહેતા લોકોને જમીનની સનદ મળવાના પ્રશ્નની ચર્ચા થઈ હતી. આ સંદર્ભમાં બે સંભવિત ઉકેલોની ચર્ચા થઈ હતી. વોર્ડ નં-૪માંના ખાલી પ્લોટોની યાદી બનાવવામાં આવે અને તેમની ફાળવણી કરવામાં આવે અને સિટી સર્વે ઓફિસ તે કામ કરે. બીજો રસ્તો એ છે કે લોકો પાસે અત્યારે જે જમીનોનો કબજો છે એ જમીનો અનુસાર સિટી સર્વે ઓફિસ પ્રોપર્ટી કાર્ડ જારી કરે. આ માટે પછીથી સિટી સર્વે ઓફિસનો સંપર્ક કરવામાં આવ્યો હતો. નગરપાલિકાના નાયબ પ્રમુખે બીપીએલ યાદી એકત્ર કરવાની સલાહ આપી હતી અને તેની ચકાસણી વિસ્તારમાં હાલ રહેતા લોકો સાથે કરવી એમ પણ કહ્યું હતું.

આ વિસ્તારમાં એક સ્વસહાય જૂથ હતું. પણ તે અત્યારે મૃત:પ્રાય છે. રમખાણો દરમિયાન તેના હોદ્દદારો તેમના ઘરો છોડી ગયા બાદ પરિસ્થિતિમાં આ પરિવર્તન આવ્યું હતું. વોર્ડ બેઠકમાં તેને ફરી સજીવન કરવાની ચર્ચા પણ થઈ હતી. આથી નગરપાલિકાના સુવર્ણ જયંતી શહેરી રોજગાર યોજનાના અધિકારીને આ અંગે જાણ કરવામાં આવી હતી.

અમ્રના અધિકાર માટે બેઠક

તા.૨૨.૯.૦૫ના રોજ 'મહિલા કાનૂની સહાય કેન્દ્ર' ખાતે અમ્રના અધિકાર વિશે એક બેઠક મળી હતી. આ બેઠકમાં ખેડબ્રહ્મા નગર અને તાલુકામાં કામ કરતી આ સંસ્થાઓના કાર્યકર્તાઓએ ભાગ લીધો હતો: માનવ વિકાસ સંસ્થા-ભુવેલ, માનવ કલ્યાણ ટ્રસ્ટ, આદિવાસી સર્વાંગી વિકાસ સંગઠન, મહિલા કાનૂની સહાય કેન્દ્ર અને નાગરિક સહયોગ કેન્દ્ર-ઉન્નતિ. આ બેઠકમાં મધ્યાહન ભોજન યોજના, અંત્યોદય યોજના અને જાહેર વિતરણ વ્યવસ્થા હેઠળ ચાલતી વાજબી ભાવની દુકાનો વગેરે વધુ સારી રીતે કેવી રીતે ચાલી શકે તેને વિશે ચર્ચા-વિચારણા કરવામાં આવી હતી. અમ્રની સલામતી આપતી અને અમ્રનો અધિકાર માન્ય રાખતી આ યોજનાઓ કેવી ચાલે છે તે જોવા માટે એક સર્વે કરવાનું પણ બેઠકમાં નક્કી કરવામાં આવ્યું હતું. આ યોજનાઓના લાભાર્થીઓની મુલાકાત લઈને તેમના મત ખામીઓ દૂર કરવા તમામ સંસ્થાઓ સાથે મળીને કલેક્ટરને એક આવેદનપત્ર આપશે એવું પણ નક્કી કરવામાં આવ્યું હતું.

રબારીઓને પ્લોટ ફાળવવા રજૂઆત

ખેડબ્રહ્મા નગરમાં સર્વે નં-૧૫૮/૨માં કેટલાંક રબારી પરિવારો છેલ્લાં ૪૦ વર્ષથી રહે છે. તેમના વતી શ્રી લલ્લુભાઈ દેસાઈ અને શ્રી લાલજીભાઈ રબારીએ સાબરકાંઠાના કલેક્ટરને તા.૧૬.૬.૨૦૦૩ના રોજ પત્ર લખીને એવી રજૂઆત કરી હતી કે તેઓ જે સર્વે નં.ના પ્લોટ ઉપર રહે છે તે જમીન ડુંગર ઉપર અને પથ્થરવાળી છે. તા.૨૨.૧૨.૧૯૮૮થી નાયબ કલેક્ટરે ૧.૨૦ એ.ગું. જમીન ગૌચરમાંથી કમી કરી ગામતળમાં નીમીને આ રબારીઓને આપી હતી. ત્યાં જ રબારીઓએ છાપરાં બાંધેલાં છે. આ કોમની વસ્તી બક્ષી પંચની વસ્તી છે અને તેમની પાસે કોઈ ખેતીલાયક જમીન નથી. આ જમીન તેમને નામે પ્લોટ તરીકે આપવા માટે કલેક્ટરને રજૂઆત કરાઈ હતી. અરજદારોએ મુખ્ય મંત્રીના જનસંપર્ક એકમને પણ આ અંગે ફરિયાદ કરી હતી. ઉપસચિવ

સ્વશાસન

શાસન એટલે શું?

કોઈ પણ સમાજમાં શાસન વ્યવસ્થા તો હોય જ. સમાજ ચલાવવા માટે રાજ્યની જરૂર છે. પણ સમાજમાં શાસનનું કામ માત્ર રાજ્ય ઉપર છોડી દઈ શકાય નહિ. જો એ કામ ફક્ત એની ઉપર છોડી દેવામાં આવે તો સમાજ રાજ્ય ઉપર જ આધાર રાખતો થઈ જાય. એટલે કોઈ પણ સમાજમાં રાજ્યની સાથે સાથે જે અન્ય કર્તાઓ છે તેમને ધ્યાનમાં લેવા પડે છે. સમાજમાં ત્રણ કર્તાઓ હોય છે: (૧) રાજ્ય. (૨) બજાર. (૩) નાગરિક સમાજ.

લોકોના સમાજને ચલાવવા માટે રાજ્ય અને બજાર બે અત્યંત મહત્વની સંસ્થાઓ છે. આ બંને લોકોએ પોતાનો સમાજ ચલાવવા માટે ઊભી કરેલી વ્યવસ્થાઓ છે. એટલે કે રાજ્ય અને બજાર મનુષ્યને કેન્દ્રમાં રાખનારાં હોવાં જોઈએ. રાજ્ય અને બજાર, કે એકલું બજાર કે એકલું રાજ્ય નાગરિક સમાજ પર હાવી ન થવાં જોઈએ. એટલે કે એ બંને પર નાગરિકોનું નિયંત્રણ હોય અથવા નાગરિકો તેમાં વધુ ને વધુ ભાગીદાર થતા હોય એ સારી શાસન વ્યવસ્થા કહેવાય. એટલે કે ત્રણેય કર્તાઓની ભૂમિકા નક્કી કરવી પડે. રાજ્ય સત્તાને આધારે ટકે છે કારણ કે તેનું અસ્તિત્વ જ સત્તાને આધારે છે. જ્યારે બજારને નાણાંનો આધાર છે. આથી નાગરિક સમાજ સત્તા અને નાણાં બંનેની હિલચાલ પર પૂરતો અંકુશ ધરાવે તો તે શાસન વ્યવસ્થા નાગરિકોને મહત્વ આપનારી કહેવાય. સુશાસન અથવા સારો સમાજ એને કહેવાય કે જેમાં નાગરિકો જાહેર બાબતોમાં ભાગીદાર થઈ શકે અને તેઓ સૌના ભલામાં પોતાનું

સરકારી યોજના

આપત્તિગ્રસ્તોને સહાયની યોજના

ગુજરાત સરકારના મહેસૂલ વિભાગે તા.૨૭.૮.૨૦૦૨ના રોજ ઠરાવ નં-સીએલએસ/૧૫૨૦૦૧/૨૪૦૫/(૨) ૨૧.૩થી ચોમાસા દરમ્યાન પૂર,

શ્રી નરેન્દ્ર ગામીતે તા.૩.૬.૨૦૦૩ના રોજ સાબરકાંઠાના કલેક્ટરને પત્ર લખીને જિલ્લા ફરિયાદ નિવારણ કાર્યક્રમમાં રજૂ થાય તે માટે કાર્યવાહી હાથ ધરવા વિનંતી કરી હતી.

રિક્ષાચાલકોની બેઠક

‘નાગરિક સહયોગ કેન્દ્ર’ના ઉપક્રમે તા.૨૦.૯.૨૦૦૫ના રોજ નગરના રિક્ષાચાલકોની એક બેઠક મળી હતી. તેમાં ૩૫ રિક્ષાચાલકોએ હાજરી આપી હતી. રિક્ષા એસોસીએશનના પ્રમુખ શ્રી પોપટભાઈએ રિક્ષા સ્ટેન્ડ ઊભું કરવા માટે રજૂઆત કરી હતી. રિક્ષા સ્ટેન્ડ સત્તાવાર રીતે નક્કી થયેલું ન હોવાને લીધે પોલિસ તેમને પરેશાન કરે છે એવી વાત પણ તેમણે કરી હતી. નગરપાલિકાએ આ અંગે નિર્ણય લેવાની પ્રક્રિયા હાથ ધરી છે. નગરમાં કુલ ૧૦૫ રિક્ષાઓ છે અને સ્ટેન્ડ ન હોવાથી રિક્ષાચાલકોને ભારે મુસીબતનો સામનો કરવો પડે છે.

યોગદાન આપી શકે. લોકો પ્રતિભાવાત્મક અને સમાવેશી શાસનવાળો સમાજ ઈચ્છે છે. માત્ર ચૂંટણીના સમયે નહિ, પણ સતત અને નિયમિતપણે તેમની સાથે વિચાર-વિમર્શ થાય અને તેમને સાંભળવામાં આવે એમ નાગરિકો ઈચ્છે છે. તેમને મતથી વધુ કંઈક જોઈએ છે. તેઓ જાહેર સંસ્થાઓ અને અધિકારીઓ દ્વારા ઘડાતી નીતિઓ અને લેવાતા નિર્ણયોમાં સહભાગિતા અને સમાવેશ માગે છે.

આમ, શાસનનો અર્થ છે રાજ્ય અને બજાર બંનેમાં નાગરિકોની સક્રિય ભૂમિકા. નાગરિકો નિર્ણયો લેવાની પ્રક્રિયામાં ભાગીદાર થાય અને તેઓ એમ સમજે કે તેઓ પોતે જ પોતાના ઉપર શાસન કરી રહ્યા છે, બીજું કોઈ નહિ. સુશાસનની આ ખરી કસોટી છે. શાસન સરકારમાંથી જન્મે પણ એમાં નાગરિકો સતત અને સંપૂર્ણપણે ભાગીદાર બને. એટલે કે લોકશાહી સહભાગી બને અને સરકાર પ્રતિભાવાત્મક બને. નાગરિકોની ભાગીદારી વ્યક્તિગત રીતે પણ હોય અને સમૂહમાં તેમનાં જૂથ દ્વારા પણ હોય. મજૂર મંડળો, ગ્રાહક સુરક્ષા મંડળો, વેપારી મંડળો, બિન-સરકારી સંગઠનો વગેરે નાગરિકોનાં જૂથો છે કે જેઓ શાસનમાં નાગરિકોની સહભાગિતા વધારે છે.

શાસન વિશે મોટે ભાગે એમ સમજવામાં આવે છે કે દેશનું શાસન સંભાળવાની જવાબદારી સરકારની છે. એવી જ રીતે નગરનું શાસન સંભાળવાની જવાબદારી નગરપાલિકાની છે એમ સમજવામાં આવે છે. જો નગરપાલિકા સારી રીતે કામો કરે તો નગરમાં સુશાસન જન્મે. પણ નગરનું શાસન માત્ર નગરપાલિકા ઉપર છોડી દઈ શકાય નહિ. નાગરિકોએ તેમાં ભાગીદાર થવાની જવાબદારી પણ અદા કરવી પડે.

અતિવૃષ્ટિ ભારે વરસાદ, વીજળી પડવી, ઝાડ કે મકાન પડી જવું, તણાઈ જવું વગેરેને કારણે થતાં માનવ મૃત્યુ અને પશુ મૃત્યુ અંગેની મૃત્યુ સહાયનું ધોરણ, કાચાં અને પાકાં મકાનો તેમ જ ઝૂંપડાઓ અંશતઃ કે સંપૂર્ણ પડી જાય તેનાં સહાયનાં તેમ જ રોકડ રાહત, ઘરવખરી સહાયનાં ધોરણો નક્કી કરવા અંગેની બાબત સરકારની સક્રિય વિચારણા

હેઠળ હતી. કેન્દ્ર સરકારના આપત્તિ રાહત ભંડોળમાંથી ખર્ચ કરવા અંગેના માર્ગદર્શક સિદ્ધાંતો ધ્યાને રાખીને આ સહાયનાં ધોરણો તા.૧.૬.૨૦૦૨ની પશ્ચાદ્વર્તી અસરથી નીચે મુજબ નક્કી કરવાનું ઠરાવવામાં આવ્યું છે:

[૧] મૃત્યુ સહાય:

(અ) પુખ્ત વયના વ્યક્તિ માટે: પુખ્ત વયના વ્યક્તિનું કુદરતી આપત્તિ દરમ્યાન મૃત્યુ થાય તેવા સંજોગોમાં રૂ. ૨૫,૦૦૦ સરકારી ફંડમાંથી કેલેમિટી રિલીફ ફંડમાંથી અને રૂ. ૨૫,૦૦૦ મુખ્ય મંત્રીના રાહત ફંડમાંથી મળીને કુલ રૂ. ૫૦,૦૦૦ની મૃત્યુ સહાય ચૂકવાશે.

(બ) સગીર વયની વ્યક્તિ માટે (પાંચ વર્ષથી ઉંમરમાં મોટા): સગીર વયની વ્યક્તિનું કુદરતી આપત્તિ દરમ્યાન મૃત્યુ થાય તો રૂ. ૧૫,૦૦૦ સરકારી ફંડમાંથી કેલેમિટી રિલીફ ફંડમાંથી અને રૂ. ૧૫,૦૦૦ મુખ્યમંત્રીના રાહત ફંડમાંથી મળીને કુલ રૂ. ૩૦,૦૦૦ની મૃત્યુ સહાય ચૂકવવાની રહેશે.

(ક) પાંચ વર્ષ સુધીના બાળક માટે: પાંચ વર્ષ કે તેથી નાની ઉંમરના બાળકનું કુદરતી આપત્તિ દરમ્યાન મૃત્યુ થાય તો તેવા કિસ્સામાં રૂ. ૫,૦૦૦ સરકારી ફંડમાંથી કેલેમિટી રિલીફ ફંડમાંથી અને રૂ. ૫,૦૦૦ મુખ્ય મંત્રીના રાહત ફંડમાંથી મળીને કુલ રૂ. ૧૦,૦૦૦ની મૃત્યુ સહાય ચૂકવવાની રહેશે.

(ડ) જો ભારત સરકાર તરફથી વડા પ્રધાનના ફંડમાંથી મંજૂર થાય તો તે પ્રમાણેના વધારાના રૂ. ૫૦,૦૦૦ ચૂકવી શકાશે.

મૃત્યુ સહાય ચૂકવવા માટેના ધ્યાને લેવાના સિદ્ધાંતો

- (૧) આપત્તિની અસરને કારણે મૃત્યુ થયું છે તે ચકાસવાનું રહેશે.
- (૨) મૃત્યુ પામનાર વ્યક્તિ-બાળકના કિસ્સામાં પોલિસ ફરિયાદ અને પોસ્ટ મોર્ટમ કરાવવાનું રહેશે.
- (૩) મૃત્યુ થયા અંગેની વિગતો સંબંધિત કચેરીના રેકર્ડમાં રાખવાની રહેશે અને આ વિગતોમાં બનાવવું સ્થળ જેના અધિકારપત્રમાં આવે છે. તેવા સરપંચ, તલાટી, નગર પંચાયત/ નગરપાલિકા/ મ્યુનિસિપલ કોર્પોરેશનના વહીવટદાર-સત્તાધીશ દ્વારા મૃત્યુ કુદરતી આપત્તિ કારણે થયું છે તેવું પ્રમાણપત્ર સામેલ રાખવાનું રહેશે.
- (૪) મૃત્યુ થયા પછી પોસ્ટ મોર્ટમ કે ફરિયાદ કાબૂ બહારના સંજોગોને કારણે ન થઈ શક્યાં હોય તો આ સંદર્ભે જિલ્લા અધિકારી દ્વારા તમામ રેકર્ડ અને ઉપલબ્ધ માહિતીની ખરાઈ પછી આ મૃત્યુ

કુદરતી આપત્તિને કારણે થયું છે તેવું સ્પષ્ટપણે પ્રતિપાદિત કરવાનું રહેશે. મૃત્યુ સહાય ચૂકવતાં પહેલાં મહેસૂલ વિભાગની આવા કિસ્સાઓ પૂરતી અલગ અનુમતિ મેળવવાની રહેશે.

- (૫) મૃત્યુ સહાયની ચુકવણીની રકમ કાયદેસરના વારસદારને ચૂકવવાની રહેશે. આ માટે ધ્યાને લેવાની થતી પ્રવર્તમાન સૂચનાઓ મુજબ કાર્યવાહી કરવાની રહેશે.
- (૬) રાજ્ય સરકાર દ્વારા તમામ ખેડૂતોનો વીમો લેવાયેલો છે. આથી પૂર/વાવાઝોડામાં મૃત્યુ પામતા ખેડૂતોના કિસ્સામાં વિભાગના ઠરાવમાંની રાહતો ચૂકવ્યા બાદ વિમાના દાવા માટેનું સંપૂર્ણ વિગતો સાથેનું ફોર્મ ભરીને સંબંધિત વિભાગને મોકલવાનું રહેશે. તે જ રીતે રાજ્યના શિક્ષણ વિભાગ દ્વારા તમામ વિદ્યાર્થીઓને વીમાનું રક્ષણ પૂરું પાડવામાં આવેલ છે. આથી કુદરતી આપત્તિથી થતાં વિદ્યાર્થીના મૃત્યુના કિસ્સામાં પણ ઉપર મુજબની કાર્યવાહી કરવાની રહેશે.
- (૭) મૃત્યુ સહાયનું ચુકવણું ચેક મારફતે કરવાનું રહેશે.

[૨] દૈનિક રોકડ સહાય (કેશ ડોલ્સ):

વ્યક્તિદીઠ દૈનિક રૂ. ૧૫. વધુમાં વધુ ૧૫ દિવસ માટે. કુટુંબદીઠ મહત્તમ પાંચ વ્યક્તિઓની મર્યાદામાં.

[૩] ઘરવપરી સહાય: કુટુંબદીઠ રૂ. ૧૨૫૦.

[૪] મકાનો/ઝૂંપડા સહાય:

(અ) કાચાં/પાકાં અંશત: નાશ પામેલાં મકાનો/ઝૂંપડાઓના કિસ્સામાં સર્વે ટીમના નુકસાનના અંદાજ પ્રમાણે રૂ. ૨૫,૦૦૦ સુધીના સહાય ચૂકવવાની રહેશે.

(બ) કાચાં/પાકાં સંપૂર્ણ નાશ પામેલાં મકાનોના કિસ્સામાં સર્વે ટીમના નુકસાનના અંદાજ પ્રમાણે રૂ. ૫૦,૦૦૦ સુધીના સહાય ચૂકવાશે. આ સહાય ચૂકવવા અંગેના સિદ્ધાંતો તા. ૩૧.૭.૨૦૦૦ના ઠરાવમાંની જોગવાઈ મુજબ યથાવત્ રહેશે.

જ્યારે નાયબ મામલતદાર, નાયબ ચિટનીસ, મદદનીશ ઈજનેર, અ.મ.ઈ. અને તલાટી-કમ-મંત્રી દ્વારા કરવામાં આવેલો સર્વે આખરી ગણાશે.

[૫] પશુ મૃત્યુ સહાય:

આ સહાયનાં ધોરણો અને સિદ્ધાંતો તા. ૩૧.૭.૨૦૦૦ના ઠરાવ તથા તા. ૧૨.૬.૨૦૦૨ના સમાન ક્રમાંકના સુધારા ઠરાવ મુજબ યથાવત્ રહેશે.

વધુ માહિતી માટે સંપર્ક

પ્રમુખ અને ચીફ ઓફિસર
ખેડબ્રહ્મા નગરપાલિકા
ખેડબ્રહ્મા
ફોન નં: ૦૨૭૭૫-૨૨૦૦૨૧

નાગરિક સહયોગ કેન્દ્ર

(ઉન્નતિ અને ખેડબ્રહ્મા નગરપાલિકાનો સંયુક્ત પ્રયાસ)
ખેડબ્રહ્મા નગરપાલિકા
ખેડબ્રહ્મા.

ઉન્નતિ વિકાસ શિક્ષણ સંગઠન

જી-૧/૨૦૦, આઝાદ સોસાયટી, અમદાવાદ-૩૮૦ ૦૧૫, ફોન: (૦૭૯) ૨૬૭૪૬૧૪૫, ૨૬૭૩૩૨૯૬, ફેક્સ: ૨૬૭૪૩૭૫૨